

MT

Il-programm ta' ħidma tagħna għall-2021 u lil hinn



IL-QORTI
EWROPEA
TAL-AWDITURI

DAĦLA



Matul l-2021, iċ-ċittadini tal-Unjoni Ewropea u tal-Istati Membri tagħha se jkomplu l-għlieda tagħhom kontra l-konsegwenzi tal-**pandemija** globali **tal-COVID-19**.

F'dawn iż-żminijiet diffiċli, l-Unjoni Ewropea qed tipprovdi assistenza finanzjarja fuq skala mingħajr precedent. Minbarra r-rizorsi baġitarji tradizzjonali maqbula bħala

parti mill-**Qafas Finanzjarju Pluriennali (QFP) għall-perjodu 2021-2027**, l-UE ddecidiet li tniedi l-inizjattiva **“Next Generation EU” (NGEU)**, pakkett għall-irkupru magħmul minn fondi supplementari bbażati fuq titoli ta' dejn.

Ir-rwol tagħna bħala **l-awditur indipendenti estern tal-Unjoni Ewropea** huwa li nivverifikaw li l-fondi tal-UE jingabru u jintefqu skont ir-regoli u r-regolamenti rilevanti, kif ukoll li jiġu kontabilizzati b'mod xieraq u jintużaw b'mod effiċjenti u effettiv fl-interess taċ-ċittadini tal-UE. Dan japplika wkoll għall-miżuri l-godda li ttiehdu mill-UE biex iċ-ċittadini jiġu mħarsa mill-effetti avversi tal-pandemija. Fl-2021, wiehed

minn kull erba' kompiti tal-awditjar li għandhom jibdew se jittratta r-rispons li l-UE tat għall-pandemija tal-COVID-19 u l-implimentazzjoni tal-inizjattiva tal-NGEU.

Il-programm ta' ħidma għall-2021 u lil hinn jimmarka wkoll il-bidu tal-implimentazzjoni tal-istrateġija l-għdida tagħna intitolata **Strateġija tal-QEA għall-perjodu 2021-2025**, li nhegġgikom tikkonsultaw.

Fil-ħames snin li ġejjin, aħna biħsiebna niffukaw fuq tliet għanijiet strateġiċi:

Għan 1: Isir titjib f'dak li jirrigwarda l-obbligu ta' rendikont, it-trasparenza u l-arranġamenti tal-awditjar f'kull tip ta' azzjoni li tittiehed mill-UE.

Għan 2: L-awditi li nwettqu jiġu mmirati lejn l-oqsma u s-sugġetti fejn aħna nistgħu nipprovdu l-aktar valur miżjud, b'mod partikolari f'erba' oqsma strateġiċi ta' politiki u programmi tal-UE:

- Il-kompetittività ekonomika tal-Unjoni;
- Ir-reżiljenza fil-konfront ta' theddid għas-sigurtà tal-Unjoni, u r-rispett għall-valuri Ewropej tal-libertà, id-demokrazija u l-istat tad-dritt;
- It-tibdil fil-klima, l-ambjent u r-rizorsi naturali; u

- o Il-politiki fiskali u l-finanzi pubbliċi fl-Unjoni.

Għan 3: **L-għoti ta' acċertament qawwi tal-awditjar f'ambjent diffiċli u li qed jinbidel.**

Hawn taħt tistgħu ssibu lista ta' 73 rapport speċjali u rapport analitiku li bihsiebna nipubblikaw fl-2021 u fl-2022, li ġew strutturati taħt l-erba' oqsma strateġiċi deskritti hawn fuq.

Aħna adottajna l-programm ta' ħidma tagħna għall-2021 u lil hinn waqt li l-pandemija tal-COVID-19 qed tkompli taffettwa kważi kull aspett ta' ħajjitna u x-xogħol tagħna. Nixtieq nassigurakom li aħna nifhmu l-pressjoni li taħtha qed jaħdmu l-istituzzjonijiet tal-UE, l-amministrazzjonijiet nazzjonali, reġjonali u lokali fl-Istati Membri kif ukoll il-benefiċjarji tal-għajjnuna tal-UE llum il-ġurnata. Għalhekk, se nkomplu nagħmlu kull sforz biex nillimitaw il-piż amministrattiv tax-xogħol tal-awditjar tagħna fuq l-entitajiet li nawditjaw. Fl-istess ħin, l-impatt tal-pandemija fuq l-operazzjonijiet proprji tagħna jfisser li aħna se nkunu meħtieġa nwettqu l-programm ta' ħidma tagħna b'mod kawt u flessibbli.

Minkejja dawn l-isfidi, iċ-ċittadini tal-UE u l-partijiet ikkonċernati u s-sħab istituzzjonali tagħna, kemm fil-livell tal-UE kif ukoll f'dak tal-Istati Membri, jistgħu jkomplu jorbtu fuqna anki fl-2021 biex nipprovduhom rapporti indipendenti u oġġettivi dwar kwistjonijiet ewlenin għall-futur tal-UE, billi nenfasizzaw dak li jiffunzjona tajjeb u niġbdu l-attenzjoni għal dak li ma jiffunzjonax kif suppost.



Klaus-Heiner Lehne
Il-President

Qasam prijoritarju tal-politiki u tal-finanzjament tal-UE, li ġie identifikat fl-istrateġija tal-QEA għall-perjodu 2021-2025, u s-sena tal-pubblikazzjoni ppjanata	Isem tal-kompitu	Objettiv tal-kompitu
Il-kompetittività ekonomika tal-Unjoni 2021	Hiliet diġitali fil-futur	Dan ir-rapport analitiku għandu l-għan li jivvaluta l-effettività tal-azzjoni tal-UE, b'fokus speċjali fuq il-Fond Soċjali Ewropew, fit-titjib tal-hiliet diġitali tal-popolazzjoni adulta Ewropea.
	Ir-rispons fil-livell tas-saħħa pubblika għall-COVID-19	Dan ir-rapport analitiku għandu l-għan li jivvaluta r-rispons inizjali għall-kriżi, l-azzjonijiet li ttieħdu biex jiġi ffaċilitat il-forniment ta' provvisti mediċi u tagħmir, biex tiġi promossa r-riċerka dwar l-ittestjar, it-trattament u l-vaċċini, u biex jiġi ffaċilitat l-iskambju ta' informazzjoni bejn l-Istati Membri.
	Twessigh ta' Orizzont 2020	Dan l-awditu għandu l-għan li jivvaluta l-mod kif il-ġestjoni tal-finanzjament taħt Orizzont 2020, imwettqa mill-Kummissjoni, indirizzat id-distakk fir-riċerka u l-innovazzjoni fost l-Istati Membri, b'attenzjoni partikolari għall-valutazzjoni tal-komplementarjetà ma' fondi strutturali u ta' investment (SIE).
	Qgħad fit-tul	Dan l-awditu għandu l-għan li jivvaluta l-effettività tal-kontribut tal-Fond Soċjali Ewropew għall-ġlieda kontra l-qgħad fit-tul fil-perjodu ta' programmazzjoni 2014-2020.
	Assi spazjali tal-Ewropa	Dan l-awditu għandu l-għan li jivvaluta jekk il-Kummissjoni rnexxilhiex tistabbilixxi qafas regolatorju koerenti u stabbli biex jiġi sfruttat il-potenzjal tal-assi spazjali tal-Unjoni u tiġi indirizzata l-frammentazzjoni tal-Industrija Spazjali Ewropea, kif previst kemm mill-Politika Industrijali Spazjali tal-UE kif ukoll mid-dokumenti dwar l-Istrateġija Spazjali Ewropea.
	Bidu u espansjoni tal-SMEs	Dan l-awditu għandu l-għan li jivvaluta jekk l-appoġġ taħt il-FEŻR għall-perjodu 2014-2020 kienx effettiv biex jgħin lill-SMEs biex jibdew u jespandu.
	Internalizzazzjoni tal-SMEs	Dan l-awditu għandu l-għan li jivvaluta jekk l-azzjonijiet eżistenti tal-UE biex tiġi appoġġata l-internalizzazzjoni tal-SMEs humiex effettivi, b'mod partikolari f'dak li jirrigwarda l-indirizzar tal-ħtiġijiet tal-SMEs biex ikollhom aċċess għal swieq ġodda u jespandu l-attivitajiet tagħhom.
	Ugwaljanza bejn il-ġeneri	Dan il-kompitu tal-awditjar għandu l-għan li jivvaluta jekk l-għanijiet tal-Kummissjoni rigward l-ugwaljanza bejn il-ġeneri humiex riflessi u trasposti tajjeb fl-oqsma prinċipali ta' nfiq tal-baġit tal-UE.
	Drittijiet ta' Proprjetà Intellettuali	Dan l-awditu se jivvaluta jekk il-Kummissjoni hijiex effettiva fl-iżvilupp tal-politika tal-UE dwar il-proprjetà intellettuali u fil-protezzjoni tad-Drittijiet ta' Proprjetà Intellettuali fis-Suq Uniku.

Qasam prijoritarju tal-politiki u tal-finanzjament tal-UE, li ġie identifikat fl-istrateġija tal-QEA għall-perjodu 2021-2025, u s-sena tal-pubblikazzjoni ppjanata	Isem tal-kompitu	Objettiv tal-kompitu
<p>Il-kompetittività ekonomika tal-Unjoni</p> <p>2022</p>	Big data tad-DĠ AGRI	Dan l-awditu se jivvaluta kif il-Kummissjoni tagħmel użu minn soluzzjonijiet tal-IT u analitika tad- <i>data</i> biex tappoġġa l-ġestjoni u l-kontroll tal-Politika Agrikola Komuni.
	COVID-19: akkwist tal-vaċċini u miżuri tas-saħħa oħrajn	Dan l-awditu se jivvaluta u janalizza l-effettività tal-UE fl-appoġġ għall-iżvilupp tal-vaċċini tal-COVID-19 u fl-akkwist ta' kwantitajiet xierqa ta' dawn il-vaċċini biex jiġu koperti l-ħtiġijiet identifikati.
	Diġitalizzazzjoni tal-iskejjel	Dan l-awditu se jeżamina jekk il-fondi tal-UE appoġġawx b'mod effettiv id-diġitalizzazzjoni tal-iskejjel fir-regjuni Ewropej.
	L-Inizjattiva ta' Investiment fir-Rispons għall-Coronavirus (CRII)	Dan l-awditu se jeżamina jekk l-Inizjattiva ta' Investiment fir-Rispons għall-Coronavirus kinitx immobilizzat rapidament il-fondi SIE biex jiġu indirizzati l-isfidi tal-COVID-19.
	Gvern elettroniku	Dan l-awditu għandu l-għan li jivverifika jekk il-Kummissjoni kinitx effettiva u effiċjenti fit-tfassil u fl-appoġġ tal-implimentazzjoni tal-Pjan ta' Azzjoni tal-UE dwar il-Gvern elettroniku.
	Unjoni tal-enerġija	Dan l-awditu se jivvaluta jekk il-Kummissjoni u l-ACER ikkontribwewx b'mod effettiv biex jitrawwem l-ikkompletar tas-Suq Intern Ewropew tal-Enerġija għall-elettriku.
	Operaturi Ekonomiċi Awtorizzati	Dan l-awditu għandu l-għan li jivverifika jekk il-Kummissjoni u l-Istati Membri jiżgurawx li l-programm tal-AEO jilħaqx l-objettivi tiegħu li tissaħħaħ is-sigurtà tal-katina tal-provvista internazzjonali u jiġi ffaċilitat il-kummerċ, filwaqt li tiġi żgurata l-kompletezza tal-ġbir tad-dhul.

Qasam prijoritarju tal-politiki u tal-finanzjament tal-UE, li ġie identifikat fl-istrateġija tal-QEA għall-perjodu 2021-2025, u s-sena tal-pubblikazzjoni ppjanata	Isem tal-kompitu	Objettiv tal-kompitu
It-tibdil fil-klima, l-ambjent u r-rizorsi naturali 2021	Infrastruttura tal-iċċargjar elettriku	Dan l-awditu għandu l-għan li jivvaluta l-effettività tal-appoġġ mogħti mill-UE, b'mod partikolari tal-Facilità Nikkollegaw l-Ewropa u tal-Fondi Strutturali u ta' Investment Ewropej, għall-infrastruttura tal-iċċargjar għal vetturi elettrici matul il-perjodu 2014-2020.
	Min inigġes iħallas	Dan l-awditu għandu l-għan li jeżamina jekk il-Kummissjoni integratx il-principju ta' min inigġes iħallas fil-politiki settorjali tal-UE u li jivvaluta l-appoġġ mogħti lill-Istati Membri għall-implimentazzjoni tad-Direttiva dwar ir-Responsabbiltà Ambjentali.
	Forestrija	Dan l-awditu għandu l-għan li jivvaluta jekk l-appoġġ mogħti mill-UE għall-forestrija kienx għamel kontribut effettiv għall-protezzjoni tal-bijodiversità u għall-mitigazzjoni u l-adattament għat-tibdil fil-klima.
	Tibdil fil-klima u agrikoltura	Dan l-awditu għandu l-għan li jivvaluta l-effettività tal-appoġġ taħt il-Politika Agrikola Komuni li jingħata lill-bdiewa biex jimmitigaw u jadattaw għall-effetti tat-tibdil fil-klima.
	Tassazzjoni u sussidji fuq l-enerġija	Dan l-awditu għandu l-għan li jirrieżamina l-konsistenza bejn il-legiżlazzjoni tal-UE dwar it-tassazzjoni fuq l-enerġija u l-miri klimatiċi.
	Effiċjenza fl-Enerġija fl-Intrapriżi	Dan l-awditu għandu l-għan li janalizza l-kosteffettività u d-durabbiltà tar-riżultati ta' proġetti tal-effiċjenza fl-enerġija ffinanzjati mill-Fond Ewropew għall-Iżvilupp Reġjonali għal kumpaniji minn setturi industrijali differenti.
	PAK u proġetti tal-ilma	Dan l-awditu għandu l-għan li jivverifika jekk l-appoġġ mogħti mill-UE permezz tal-Politika Agrikola Komuni għal proġetti tal-ilma (notevolment l-irrigazzjoni), minbarra li wassal benefiċċji lill-bdiewa, kienx appoġġa wkoll l-immaniġġjar sostenibbli tal-ilma.
	Skart elettroniku	Dan ir-rapport analitiku għandu l-għan li jivverifika jekk l-azzjonijiet tal-UE kinux ikkontribwew b'mod effettiv għat-titjib tal-ġbir, it-trattament, u r-riċiklaġġ ta' skart elettroniku u ta' skart ta' batteriji.
	Valutazzjoni komparattiva internazzjonali tal-Inizjattivi Ewlenin fil-qasam tat-trasport	Dan l-awditu għandu l-għan li jivvaluta l-prestazzjoni tal-Kummissjoni fil-ġestjoni ta' megaproġetti tat-trasport iffinanzjati mill-UE billi jagħmel valutazzjoni komparattiva ta' dawn il-proġetti ma' dawk ta' investimenti f'infrastrutturi tat-trasport oħra kemm fl-UE kif ukoll lil hinn minnha.
	Finanzjament ta' investiment sostenibbli	Dan l-awditu għandu l-għan li jivvaluta l-effettività tal-azzjonijiet tal-UE fil-promozzjoni u r-regolamentazzjoni tal-finanzjament sostenibbli.

Qasam prijoritarju tal-politiki u tal-finanzjament tal-UE, li ġie identifikat fl-istrateġija tal-QEA għall-perjodu 2021-2025, u s-sena tal-pubblikazzjoni ppjanata	Isem tal-kompitu	Objettiv tal-kompitu
<p>It-tibdil fil-klima, l-ambjent u r-rizorsi naturali</p> <p>2022</p>	Integrazzjoni tal-azzjoni klimatika	Dan l-awditu se jivvaluta jekk ir-rappurtar imwettaq mill-Kummissjoni fir-rigward tal-infiq fuq il-klima huwiex rilevanti u affidabbli u jekk il-Kummissjoni ssodisfatx l-impenn tagħha li tonfoq mill-inqas 20 % tal-baġit tal-UE fuq l-azzjoni klimatika fil-QFP 2014-2020.
	Użu sostenibbli tal-ħamrija	Dan l-awditu se jivvaluta jekk l-appoġġ taħt il-PAK għall-bdiewa kienx għamel kontribut effettiv għall-protezzjoni tal-ħamrija u għall-prevenzjoni tat-tniġġis min-nitrati.
	Reġjuni tal-faħam fi tranzizzjoni	Dan l-awditu se jivvaluta l-effettività tal-fondi tal-UE matul il-perjodu ta' programmazzjoni mill-2014 sal-2020 f'dak li jirrigwarda l-appoġġ għat-tranzizzjoni tar-reġjuni tal-faħam lejn it-tmiem tal-industrija tal-faħam.
	Sajd sostenibbli	Dan l-awditu se jiddetermina jekk is-sistema ta' kontroll tal-UE biex tipprevieni, tiskoraġġixxi u telimina s-sajd illegali hijiex tiffunzjona b'mod effiċjenti u effettiv.
	Ekonomija Ċirkolari	Dan l-awditu se jeżamina l-effettività tal-appoġġ taħt il-FEŻR għat-tfassil u l-produzzjoni ta' fazzjiet tal-ekonomija ċirkolari; sistema ekonomika li timmira lejn l-użu kontinwu tar-rizorsi u lejn l-eliminazzjoni tal-iskart.
	Tibdil fil-klima u għajjnuna għall-iżvilupp	Dan l-awditu se jivvaluta l-effettività tal-għajjnuna li tingħata mill-Alleanza Globali kontra t-Tibdil fil-Klima+ (GCCA+) lill-aktar pajjiżi vulnerabbli biex jimmitigaw ir-riskji u jadattaw għall-bidliet.

Qasam prijoritarju tal-politiki u tal-finanzjament tal-UE, li ġie identifikat fl-istrateġija tal-QEA għall-perjodu 2021-2025, u s-sena tal-pubblikazzjoni ppjanata	Isem tal-kompitu	Objettiv tal-kompitu
<p>Ir-reżiljenza fil-konfront ta' theddid għas-sigurtà tal-Unjoni, u r-rispett għall-valuri Ewropej tal-libertà, id-demokrazija u l-istat tad-dritt</p> <p>2021</p>	Ġlieda kontra l-ħasil tal-flus	Dan l-awditu għandu l-għan li jivvaluta jekk il-Kummissjoni, flimkien mal-Awtoritajiet Supervizorji Ewropej, ħaditx miżuri effettivi biex jiġu miġġielda l-ħasil tal-flus u l-kriminalità finanzjarja relatata kif ukoll il-finanzjament tat-terroriżmu.
	Edukazzjoni f'Emergenzi	Dan l-awditu għandu l-għan li jivvaluta jekk l-azzjonijiet tal-UE li jappoġġaw l-edukazzjoni f'emergenzi umanitarji u krizijiet fuq perjodu twil humiex effettivi biex jipprovdu lit-tfal b'aċċess għal edukazzjoni sikura, inklużiva u ta' kwalità.
	Diżinformazzjoni	Dan l-awditu se jeżamina l-Pjan ta' Azzjoni tal-UE kontra d-diżinformazzjoni f'termini tar-rilevanza tiegħu, ir-riżultati li nkisbu sa issa, kif ukoll il-qafas tal-obbligu ta' rendikont tiegħu.
	Stat tad-dritt fl-Ukrajna	Dan l-awditu għandu l-għan li jivvaluta l-effettività tal-azzjoni tal-UE fil-ġlieda kontra l-korruzzjoni fl-Ukrajna. Huwa se janalizza kemm l-UE kienet kreattiva u diligenti meta ħadet inkunsiderazzjoni l-kawżi fundamentali tal-korruzzjoni fl-Ukrajna.
	Stat tad-dritt fil-Balkani tal-Punent	Dan l-awditu se jivvaluta l-effettività tal-appoġġ mogħti mill-UE għall-Istat tad-Dritt fil-Balkani tal-Punent u, fejn ikun rilevanti, se jidentifika u jimmapja l-fatturi prinċipali li setgħu xekklud din l-effettività.
	Frontex	Dan l-awditu għandu l-għan li jivvaluta jekk il-Frontex immanigġjatx tajjeb l-implimentazzjoni tal-mandat il-ġdid u r-riżorsi tagħha.
	Faċilitazzjoni ta' immigrazzjoni illegali	Dan l-awditu għandu l-għan li jivvaluta jekk iċ-Ċentru Ewropew kontra l-Faċilitazzjoni ta' Dħul Klandestin ta' Migranti fi ħdan l-Europol jimmanigġjax tajjeb l-appoġġ għall-azzjoni tal-Istati Membri tal-UE kontra l-faċilitazzjoni ta' immigrazzjoni legali u t-traffikar ta' bnedmin.
	Politika dwar ir-ritorn ta' migranti	Dan l-awditu għandu l-għan li jivvaluta l-effettività tal-kooperazzjoni tal-UE ma' pajjiżi terzi fil-kuntest tar-riammissjoni ta' migranti.
	Programmi transfruntieri	Dan l-awditu għandu l-għan li jivvaluta l-effettività tal-appoġġ mogħti mill-UE għal programmi ta' kooperazzjoni transfruntiera u l-isfidi ta' implimentazzjoni speċifiċi għall-perjodu 2014-2020.
	Il-frodi u l-PAK	Dan l-awditu se jeżamina l-politiki u l-proċeduri tal-Kummissjoni u tal-Istati Membri għall-ġlieda kontra l-frodi fil-pagamenti tal-PAK.

Qasam prijoritarju tal-politiki u tal-finanzjament tal-UE, li ġie identifikat fl-istrateġija tal-QEA għall-perjodu 2021-2025, u s-sena tal-pubblikazzjoni ppjanata	Isem tal-kompitu	Objettiv tal-kompitu
<p>Ir-reżiljenza fil-konfront ta' theddid għas-sigurtà tal-Unjoni, u r-rispett għall-valuri Ewropej tal-libertà, id-demokrazija u l-istat tad-dritt</p> <p>2022</p>	Kunflitt ta' interess	Dan l-awditu se jeżamina jekk il-Kummissjoni u l-Istati Membri stabbilewx politiki u proċeduri effettivi biex jindirizzaw kwistjonijiet ta' kunflitt ta' interess fil-pagamenti tal-PAK u dawk tal-Koeżjoni.
	Sigurtà tal-ikel matul il-pandemija tal-COVID-19	Dan l-awditu se jivvaluta jekk il-miżuri tal-PAK li ġew introdotti mill-Kummissjoni u mill-Istati Membri biex jappoġġaw lill-bdiewa u biex jassiguraw il-ktajjen tal-provvista tal-ikel matul il-pandemija tal-COVID-19 kinux immaniġġjat tajjeb u effiċjenti.
	Protezzjoni kontra l-hacking għall-istituzzjonijiet tal-UE	Dan il-kompitu tal-awditjar għandu l-għan li jivvaluta l-istat ta' governanza u ta' tnejn fir-rigward taċ-ċibersigurtà fl-istituzzjonijiet u l-aġenziji tal-UE biex jittrattaw incidenti ċibernetiċi.
	Moviment liberu	Dan l-awditu se jiddetermina jekk il-Kummissjoni kinitx hadet azzjonijiet effettivi biex tipproteġi d-dritt tal-moviment liberu inkluż il-funzjonament tal-ftehim ta' Schengen fil-kuntest tal-kriżi tal-COVID-19.
	Kooperazzjoni transfruntiera fil-Viċinat	Dan l-awditu se jivvaluta l-effettività tal-programmi tal-UE li jiffinanzjaw il-kooperazzjoni bejn l-UE u r-reġjuni tal-viċinat li jinsabu fil-fruntiera esterna tal-UE.
	Sigurtà tan-networks tal-5G	Dan l-awditu se jiffoka fuq is-sigurtà tan-networks tal-5G, li tinkludi ċ-ċibersigurtà u s-sigurtà tal-hardware.

Qasam prijoritarju tal-politiki u tal-finanzjament tal-UE, li ġie identifikat fl-istrateġija tal-QEA għall-perjodu 2021-2025, u s-sena tal-pubblikazzjoni ppjanata	Isem tal-kompitu	Objettiv tal-kompitu
<p>Il-politiki fiskali u l-finanzi pubbliċi fl-Unjoni</p> <p>2021</p>	Mekkaniżmu Uniku ta' Riżoluzzjoni	Dan l-awditu jivvaluta jekk il-Mekkaniżmu Uniku ta' Riżoluzzjoni huwiex imħejji tajjeb għall-istralċ potenzjali ta' banek fiż-żona tal-euro.
	Skambju ta' informazzjoni dwar it-taxxa	Dan l-awditu għandu l-għan li jivvaluta l-effettività tas-sistema stabbilita mill-Kummissjoni għall-iskambju awtomatiku ta' informazzjoni dwar it-taxxa.
	Sorveljanza ta' wara l-programm	Dan l-awditu għandu l-għan li jivvaluta l-effettività tas-sorveljanza ta' wara l-programm, imwettqa mill-Kummissjoni, tal-Istati Membri li rċevew assistenza makrofinanzjarja.
	Suq Uniku għal fondi ta' investiment	Dan l-awditu għandu l-għan li jivvaluta sa liema punt ġie stabbilit suq uniku li jiffunzjona tajjeb għall-fondi ta' investiment u jekk dan jiproteġix lill-investituri u l-istabbiltà finanzjarja.
	Ġestjoni tar-riskji doganali biex jiġu salvagwardjati l-interessi finanzjarji tal-UE	Dan il-kompitu tal-awditjar għandu l-għan li jivvaluta jekk il-Kummissjoni kinitx stabbiliet Qafas ta' Ġestjoni tar-Riskji Doganali xieraq biex jiġu salvagwardjati l-interessi finanzjarji tal-Unjoni Ewropea, u jekk l-Istati Membri kinux għamlu progress fl-implimentazzjoni tal-Ġestjoni tar-Riskji Doganali għar-Riżorsi Propriji Tradizzjonali tagħhom.
	Produzzjoni tal-ħalib u tal-prodotti tal-ħalib	Dan l-awditu se janalizza jekk il-miżuri li ġew introdotti mill-Kummissjoni b'rispons għat-tnaqqis fil-prezzijiet ġewx immaniġġjati tajjeb u jekk laħqux l-objettivi tagħhom b'mod effiċjenti.
	Kontribuzzjonijiet minn pajjiżi terzi	Dan ir-rapport analitiku għandu l-għan li jieħu kont tal-kontribuzzjonijiet minn pajjiżi terzi lill-baġit tal-Unjoni Ewropea (UE) biex jiġu ffinanzjati politiki Ewropej.
	Supervizjoni bankarja fl-UE	Dan l-awditu se jipprovdri accertament dwar l-effiċjenza operazzjonali tal-ġestjoni tas-supervizjoni mwettqa mill-Bank Ċentrali Ewropew fir-rigward ta' istituzzjonijiet ta' kreditu sinifikanti.

Qasam prijoritarju tal-politiki u tal-finanzjament tal-UE, li ġie identifikat fl-istrateġija tal-QEA għall-perjodu 2021-2025, u s-sena tal-pubblikazzjoni ppjanata	Isem tal-kompitu	Objettiv tal-kompitu
Il-politiki fiskali u l-finanzi pubbliċi fl-Unjoni 2022	Spiza tal-istrumenti finanzjarji tal-UE	Dan l-awditu se jivvaluta jekk il-Kummissjoni wettqitx valutazzjoni bir-reqqa tal-ispejjeż ta' strumenti finanzjarji u ta' garanziji mmanigġjati b'mod ċentrali, u jekk l-ispejjeż imġarrba minn dawn l-istrumenti humiex ikkumpensati b'mod ċar mill-benefiċċji miksuba.
	Statistika affidabbli	Dan l-awditu għandu l-għan li jivvaluta jekk il-Kummissjoni tikkontribwix b'mod effettiv għall-produzzjoni ta' statistika Ewropea affidabbli mill-Istati Membri.
	Verifikazzjoni tal-ING	Dan l-awditu se jivvaluta jekk il-verifikazzjoni mwettqa mill-Kummissjoni tiżgurax b'mod effettiv li d- <i>data</i> dwar l-Introjtu Nazzjonali Gross, li fuqha huma bbażati ir-rizorsi proprji prinċipali tal-UE, hija komparabbli, affidabbli u kompleta.

Qasam prijoritarju tal-politiki u tal-finanzjament tal-UE, li ġie identifikat fl-istrateġija tal-QEA għall-perjodu 2021-2025, u s-sena tal-pubblikazzjoni ppjanata	Isem tal-kompitu	Objettiv tal-kompitu
Oqsma oħra 2021	Rappurtar dwar il-legalità u r-regolarità fil-Koeżjoni	Dan l-awditu għandu l-għan li jelabora dwar il-kwistjonijiet li sibna fi ħdan il-Kummissjoni u se jiffoka fuq l-ambitu, il-kontenut u d-dokumentazzjoni tax-xogħol tal-awditjar tagħha kif ukoll fuq l-approċċ metodoloġiku għall-kalkolu tal-livell ta' żball stmat.
	Durabbiltà tal-investimenti f'infrastrutturi rurali	Dan l-awditu għandu l-għan li jivvaluta jekk l-investimenti f'infrastrutturi li jirċievu appoġġ mill-Fond Agrikolu Ewropew għall-Iżvilupp Rurali jipprovdux benefiċċji ekonomiċi u soċjali fuq terminu twil għall-komunità rurali.
	Il-programm LEADER (Liaison entre actions de développement de l'économie rurale)	Dan l-awditu għandu l-għan li jivvaluta jekk il-metodu ta' twassil fil-qafas tal-programm LEADER huwiex kosteffettiv u jekk il-Kummissjoni u l-Istati Membri indirizzawx in-nuqqasijiet li ġew identifikati precedentement.
	Għeluq tal-istrumenti finanzjarji għall-perjodu 2007-2013	Dan l-awditu se jipprovdi analiżi dwar jekk l-Istati Membri u l-Kummissjoni ħadux il-passi meħtieġa biex jivverifikaw u jivvalutaw b'mod xieraq l-eligibbiltà tal-infiq għall-għeluq tal-FISMs.
	Inċentivizzazzjoni tal-prestazzjoni	Dan l-awditu għandu l-għan li jivvaluta jekk il-Kummissjoni tużax l-għodod disponibbli fil-politika ta' Koeżjoni biex tinentiva l-prestazzjoni b'mod effettiv.
	Investimenti kofinanzjati mill-UE fis-settur tat-turiżmu	Dan l-awditu għandu l-għan li jivvaluta l-effiċjenza u l-effettività tal-appoġġ kofinanzjat mill-UE għall-iżvilupp u l-promozzjoni tat-turiżmu.
	Blacklisting ta' operatori ekonomiċi	Dan l-awditu se jivvaluta jekk l-UE għandhiex għodod effettivi biex tipprevieni li l-fondi u l-kuntratti pubbliċi tagħha jingħataw lil operatori ekonomiċi li mhumiex affidabbli.
	Drittijiet tal-passiġġieri matul il-kriżi tal-COVID-19	Dan l-awditu se jivvaluta jekk il-Kummissjoni kinitx immonitorjat b'mod effettiv li d-drittijiet tal-passiġġieri tal-ajru kienu qed jiġu rrispettati matul il-kriżi tal-COVID-19.

Qasam prijoritarju tal-politiki u tal-finanzjament tal-UE, li ġie identifikat fl-istrateġija tal-QEA għall-perjodu 2021-2025, u s-sena tal-pubblikazzjoni ppjanata	Isem tal-kompitu	Objettiv tal-kompitu
Oqsma oħra 2022	Forum simplifikati ta' appoġġ fil-Koeżjoni	Dan l-awditu se jeżamina jekk il-Kummissjoni u l-Istati Membri użawx forom simplifikati ta' appoġġ fil-perjodu 2014-2020 biex jitnaqqsu l-piż u l-iżbalji amministrattivi filwaqt li jiżied il-fokus fuq ir-riżultati.
	Pjanijiet nazzjonali għall-irkupru u r-reżiljenza u sfidi għas-Semestru Ewropew	Dan l-awditu se jivvaluta l-proċess ta' approvazzjoni tal-pjanijiet nazzjonali għall-irkupru u r-reżiljenza pprezentati fil-qafas tal-Facilità għall-Irkupru u r-Reżiljenza. L-awditu se janalizza wkoll il-mod kif is-Semestru Ewropew ġie adattat sabiex jippermetti l-koordinazzjoni mal-RRF.
	Galassja tal-Baġit 2021+	Dan l-awditu għandu l-għan li jivvaluta jekk il-baġit attwali tal-UE u strumenti oħra fil-livell tal-UE, inklużi l-Mekkanizmu Ewropew ta' Stabbiltà (MES) u l-grupp tal-Bank Ewropew tal-Investment (BEI), jirrapprezentawx mod suffiċjentement effiċjenti u trasparenti għall-finanzjament ta' politiki tal-UE.
	Konsulenti esterni	Dan l-awditu għandu l-għan li jivvaluta jekk il-Kummissjoni hijiex tikseb valur għall-flus filwaqt li tippoteġi l-interessi tagħha meta tqabba konsulenti impjegati minn kuntratturi.
	Illobbjar fil-konfront tal-leġiżlaturi	Dan l-awditu se jivvaluta jekk ir-Registru ta' Trasparenza tal-UE huwiex għodda effettiva għall-iskrutinju pubbliku tal-attivitajiet tal-lobbisti li jippruvaw jinfluwenzaw it-teħid ta' deċiżjonijiet fil-livell tal-UE.
	Reżiljenza tal-istituzzjonijiet u l-korpi tal-UE	Dan l-awditu se jivvaluta l-miżuri kollha, kemm dawk strateġiċi kif ukoll operazzjonali, meħuda mill-istituzzjonijiet u mill-korpi prinċipali tal-UE biex tinzamm il-kontinwità tal-operat matul il-kriżi tal-COVID-19.

DWARNA



Il-Qorti Ewropea tal-Awdituri hija l-awditur estern tal-Unjoni. Il-Kulleġġ tal-QEA huwa magħmul minn Membru wieħed minn kull Stat Membru u huwa appoġġat minn madwar 900 membru tal-persunal min-nazzjonalitajiet kollha tal-UE. Il-QEA, li s-sede tagħha tinsab fil-Lussemburgu, bdiet tiffunzjona fl-1977 u ilha istituzzjoni tal-UE mill-1993.

Il-**valuri** tagħna huma l-indipendenza, l-integrità, l-oġġettività, it-trasparenza u l-professjonalità.

Il-**missjoni** tagħna: Permezz tax-xogħol tal-awditjar li nwettqu, li huwa indipendenti, professjonali u jhalli impatt, aħna nivvalutaw l-ekonomija, l-effettività, l-effiċjenza, il-legalità u r-regolarità tal-azzjonijiet tal-UE biex intejbu l-obbligu ta' rendikont, it-trasparenza u l-gestjoni finanzjarja, b'hekk tissaħħaħ il-fiduċja taċ-ċittadini u nirrispondu b'mod effettiv kemm għall-isfidi attwali li qed tiffaċċja l-UE kif ukoll dawk li se tiffaċċja fil-futur.

Il-**viżjoni** tagħna: Aħna għandna l-għan li nkunu fuq quddiem nett f'dak li jirrigwarda l-professjoni tal-awditjar tas-settur pubbliku, u li nikkontribwixxu għal Unjoni Ewropea aktar reziljenti u sostenibbli li tiddefendi l-valuri li fuqhom hija bbażata.

Ir-rapporti u l-opinjoni tal-awditjar tagħna huma element essenzjali tal-katina ta' obbligu ta' rendikont tal-UE. Dawn jintużaw biex jintalab rendikont mingħand dawk li huma responsabbli għall-implimentazzjoni tal-politiki u l-programmi tal-UE: il-Kummissjoni, l-istituzzjonijiet u l-korpi l-oħra tal-UE, u l-amministrazzjonijiet nazzjonali.

Fl-aħħar nett, permezz tal-ħidma tagħna, aħna nixtiequ ngħinu liċ-ċittadini tal-UE biex jifhmu b'mod aktar ċar kif l-UE u l-Istati Membri tagħha qed jiffaċċjaw l-isfidi attwali u tal-futur.

L-OUTPUT TAGĦNA

Aħna noħorġu:

- rapport annwali dwar il-baġit tal-UE, inkluża Dikjarazzjoni ta' Assigurazzjoni;
- rapporti annwali speċifiċi li jipprezentaw l-opinjoni tal-awditjar finanzjarju li noħorġu dwar kull waħda mill-aġenziji u l-korpi tal-UE;
- rapport annwali dwar aspetti tal-prestazzjoni;
- rapporti speċjali dwar suġġetti tal-awditjar magħżula, li jiġu ppubblikati matul is-sena, u li huma prinċipalment ir-rizultat ta' awditi tal-prestazzjoni;
- rapporti analitiċi, li huma analizijiet deskrittivi u informattivi tal-oqsma ta' politika jew ta' ġestjoni tal-UE;
- opinjonijiet, li l-Parlament Ewropew u l-Kunsill Ewropew jużaw meta jkunu qed japprovaw liġijiet tal-UE u deċiżjonijiet oħra.

IL-QORTI EWROPEA TAL-AWDITURI
12, rue Alcide De Gasperi
1615 Luxembourg
LUXEMBOURG

Tel. +352 4398-1
Mistoqsijiet: eca.europa.eu/mt/Pages/ContactForm.aspx
Sit web: eca.europa.eu
Twitter: [@EUAuditors](https://twitter.com/EUAuditors)

Hafna informazzjoni addizzjonali dwar l-Unjoni Ewropea hija disponibbli fuq l-Internet. Jista' jsir aċċess għaliha permezz tas-server Europa (<http://europa.eu>).

DRITTIJET TAL-AWTUR

© **L-Unjoni Ewropea, 2021.**

Il-politika tal-Qorti Ewropea tal-Awdituri (QEA) dwar l-użu mill-ġdid hija implimentata bid-Deċiżjoni Nru 6-2019 tal-Qorti Ewropea tal-Awdituri dwar il-politika tad-data miftuħa u l-użu mill-ġdid ta' dokumenti.

Sakemm ma jkunx indikat mod ieħor (eż. f'avviżi individwali dwar id-drittijiet tal-awtur), il-kontenut tad-dokumenti tal-QEA, li huwa proprjetà tal-UE, huwa liċenzjat taħt il-liċenzja Creative Commons Attribution 4.0 International (CC BY 4.0). Dan ifisser li l-użu mill-ġdid huwa awtorizzat, dment li l-awturi jingħataw kreditu xieraq u li l-bidliet jiġu indikati. Il-persuni li jużaw mill-ġdid dan il-kontenut ma jistgħux ibiddlu s-sinifikat jew il-messaġġ originali tad-dokumenti. Il-QEA ma għandhiex tkun responsabbli għal kwalunkwe konsegwenza relatata mal-użu mill-ġdid.

Inti meħtieġ tikseb drittijiet addizzjonali ċari jekk kontenut speċifiku juri individwi privati identifikabbli, pereżempju f'ritratti li jkun fihom il-membri tal-persunal tal-QEA, jew jekk ikun jinkludi xogħlijiet ta' parti terza. Fejn ikun inkiseb permess, tali permess għandu jikkancelła l-permess ġenerali msemmi hawn fuq u għandu jindika b'mod ċar kwalunkwe restrizzjoni dwar l-użu.

Biex tuża jew tirriproduci kontenut li ma jkunx proprjetà tal-UE, inti jista' jkun li jkollok titlob il-permess direttament mingħand id-detenturi tad-drittijiet tal-awtur.

Softwer jew dokumenti li jkunu koperti mid-drittijiet ta' proprjetà industrijali, bħal privattivi, trademarks, disinji rreġistrati, logos u ismijiet, huma esklużi mill-politika tal-QEA dwar l-użu mill-ġdid u inti ma għandekx il-liċenzja biex tużahom.

Il-familja ta' Siti Web istituzzjonali tal-Unjoni Ewropea, fi hdan id-dominju europa.eu, tipprovdi links għal siti ta' partijiet terzi. Peress li dawn ma jaqgħux taħt il-kontroll tal-QEA, inti mhegġeġ biex teżamina l-politiki tagħhom dwar il-privatezza u d-drittijiet tal-awtur.

Użu tal-logo tal-Qorti Ewropea tal-Awdituri

Ma jistax isir użu mil-logo tal-Qorti Ewropea tal-Awdituri mingħajr ma jinkiseb il-kunsens tagħha minn qabel.

IL-QORTI EWROPEA TAL-AWDITURI
12, rue Alcide De Gasperi
1615 Luxembourg
LUXEMBOURG
eca-info@eca.europa.eu
eca.europa.eu



IL-QORTI
EWROPEA
TAL-AWDITURI



L-Uffiċċju tal-Pubblikazzjonijiet
tal-Unjoni Ewropea